



MQABBA LOCAL COUNCIL

29, PARISH STREET, MQABBA MQB 1512

TEL: 2168 0622 • FAX: 2168 0606

E-MAIL: mqabba.lc@gov.mt

WEB SITE: www.mqabba.gov.mt

Minuti tal-laqgħa numru tlieta u għoxrin (23) tal-Kunsill Lokali tal-Imqabba (KLM), li nżammet nhar it-Tlieta, 13 ta' Mejju, 2014 fis-6.35pm fil-Bini Amministrattiv tal-Kunsill.

PREŻENTI:	Nicholas Briffa Charlene Zammit Grace Marie Mallia Paul Spiteri Anthony Bonello	Sindku Viċi Sindku Kunsillier Kunsillier Segretarju Eżekuttiv (SE)
ASSENTI:	Michel Farrugia Maria Zammit	Kunsillier Ambaxxatur taż-Żgħażaġh.

1. Il-laqgħa kienet **ippreseduta mis-Sindku**, Nicholas Briffa li qal it-talba, u bdiet tard aktar milli skedat għaliex fis-6.00pm saru il-prezentazzjonijiet taċ-ċertifikati ta' attendenza lil-dawk li attendew il-korsijiet tal-Ewwel Għajjuna u tad-Dekorazzjoni tal-Kejkijiet.
2. Il-**minuti tas-seduta** preċedenti kienu meħuda bħala moqrija wara li dawn kienu mgħoddijin lill-kunsillieri mis-SE u wara li sarulhom il-korrezzjonijiet, dawn kienu issekondati minn Charlene Zammit u approvati unanimament.

PUNTI MILL-MINUTI

3. Is-Sindku semma' l-laqgħa li kellu hu u s-SE mas-Sur Anthony Brincat *Operations Manager tal-Works and Services* li qed jaħdem fuq il-**Flood Relief Project**, dwar il-kompilazzjoni mill-Gvern Ċentrali dwar il-ġibjuni eżistenti kif ukoll dwar il-problemi bl-għargħar fix-xitwa. Is-Sindku qal li fid-diskussjoni ma setgħax jonqos li jissemma' il-ġibjun addizzjonali li jrid jinbena fi Triq Xandru Farrugia kif ukoll dak l-iżvilupp li qed nipproponu fuq il-ġibjun il-miftuħ fi Triq il-Konvoj ta' Santa Marija.
4. Is-Sindku informa lill-kunsillieri illi kien iffirmit mal-MEPA, il-kuntratt tal-**Fond għat-Titjib Urban** biex minnu nibbenefikaw sabiex insostnu parti żgħira mill-proġett tal-bandli f'Misraħ il-Fidwa.
5. Dwar il-paġna tal-**Facebook**, Charlene Zammit qalet illi ż-żgħażaġh tal-Kunsill taż-Żgħażaġh diġa' fethuha u għandhom 160 'likes'. Din iġġib l-isem *Mqabba Youth Local Council*. Dan minkejja li kien hemm diġa' paġna oħra tal-Kunsill Lokali taż-Żgħażaġh tal-Imqabba mill-Kunsill taż-żgħażaġh tal-legislatura preċedenti, li għadha titla'. Peress li ma nafux min kien hemm qabel

- jimmanigġjaha, Paul Spiteri baġhat messaġġ dak il-ħin minn fuq *l-I pad* sabiex din tingħalaq. Intant il-Kunsill Lokali taż-żgħażaġħ issa hu fformat minn Jonas Simbeye bħala Sindku, u Maria Ellul bħala Viċi Sindku, fost l-oħrajn.
6. Is-Sindku semma' l-laqgħa li kellu hu u s-SE ma' Ms Joanne Debono Grech dwar in-**nuqqasijiet** li għandna fir-raħal li jirrigwardjaw *Transport Malta*. Hu qal illi din qaltilna sabiex nibgħatu ufficjalment it-talbiet kollha b'mod formali, kif fil-fatt sar fil-jiem li għaddew.
 7. Bi preparazzjoni għall-**Jum l-Imqabba 2014**, issemmiet Ms Joanne Gauci li rebħet Miss Malta, li minkejja li toqgħod iż-Żejtun, għandha l-għeruq Imqabbin. F'dan il-punt Nicholas Briffa qal li din is-sena irridu wkoll nirrikonoxxu lill-*Imqabba Football Club* talli rebħu titlu ieħor. F'dan il-punt Charlene Zammit żiedet ukoll illi rridu wkoll nirrikonoxxu lill-Mariano Farrugia li rebħ il-**contest** tal-*Malta Body Building and Fisique Sport Federation Championships 2014*, meta ġie fl-ewwel post fl-*Athletic Fisique Category* u l-ewwel post *Overall Novices*.
 8. Is-Sindku staqsa lis-SE jekk waslitx l-**istima** mill-*Environmental Landscapes Consortium* biex tintbġhat lill-Korporazzjoni Enemalta talli sofrejna danni fir-roundabout fi Pjazza Ġublew tad-Djamanti. Is-SE qal li din s'issa għadha ma waslitx.
 9. Is-Sindku ta żmien sal-20 ta' Mejju 2014 biex jidhlu l-**messaġġi tal-kunsillieri** għal ħarġa li jmiss tal-fuljett, numru 5, biex nippruvaw noħorġuh fl-ewwel ġimgħa ta' Ġunju.
 10. Dwar l-estenzjoni tal-linji tal-elettriku biex jitqabbdur **lampi tat-toroq** godda f'Tal-Isqof (fl-inħawi ta' Triq it-Torri Vincenti), is-Sindku qal li sid il-barriera waqqa' l-ħajt u kellna noqgħodu nistennewh itellġhu u għaldaqstant ħadilna żmien aktar milli kien previst. Is-SE qal li irċieva ilmenti minn xi bdiewa illi kien hemm diffikulta' bin-nuqqas ta' tindif ta' mazkan li nqala' fit-tqattieġħ tat-trinka. Is-Sindku qal li dan se nillixxjawh bir-romblu permezz tal-kuntrattur tagħna.
 11. Is-Sindku semma' l-partecipazzjon tal-KLM fil-**Green Walk** li kienet organizzata mill-Iskola Primarja tal-Imqabba. Hu qal li biex nassiguraw lit-tfal, utilizzajna n-nies tagħna bħala *marshalls*.
 12. Is-Sindku stieden lill-kunsillieri jattendu l-**laqgħa annwali tar-Regjun tan-Nofs-in-Nhar** li se tinzamm nhar is-Sibt, 17 ta' Mejju ġewwa l-Iskola Primarja ta' Hal Safi. Għal din il-laqgħa huma mistennija li jattendu is-Sindku, is-SE u l-kunsillier Paul Spiteri.
 13. Bi preparazzjoni għall-**korsijiet tat-TCTC** li se jiġu jiswew lill-KLM €250 se jsiru flyers għall-promozzjoni filwaqt li kien osservat illi fil-verita' dan se jkun jiswa' €10 għall-ispejjeż tan-noti u mhux b'xejn, kif reklamta fil-poster. Is-

Sindku qal li dan se jsir fil-librerija tal-iskola Primarja u se jitwahhal bill-board fid-dahla tar-rahal biex jirreklama din l-attivita'.

14. Dwar dan il-**bill-board**, is-SE qal li hafna qed jistaqsu sabiex jaghmlu dak taghhom bi promozzjoni. Hu qal li fil-verita' tezisti **bye-law** li minnha jista' jibbenefika l-Kunsill dwar reklami skont il-qies u l-perjodu esebiti. Hawn kien deciz li lill-kazini barra l-lokal, ma naghtuhomx cans jaghmlu taghhom hlief lill-dawk tal-villagg taghna gimgha qabel il-festa filwaqt li ma kienx hemm oggezzjoni biex jitwahhal dak tal-maratona ta' Gunju ta' *Puttinu Cares*, liema hlasijiet tal-permess se jkun *waved* ghax dawn se jaghmluhom ghal ghan nobbli.

AGENDA

15. L-Agenda bdiet tigi ezawrita fis-7:25pm. Paul Spiteri fahhar l-inizjattiva ta' Charlene Zammit dwar l-organizzazzjoni tal-**Imqabba Youth Challenge 2014**, filwaqt li hija rringrazzjat lit-tmienja u erbghin partecipant, lill-Gilbert Camilleri, Antoine Sciberras, Nicholas Baldacchino, lill-Paul Spiteri u lit-tmintax-il *sponsor*. Hija qalet li fil-fatt il-KLM ghamel disa' *trophys* u elimina l-midalji.
16. Kienet diskussa l-**harga** li se ssir ghada gewwa **Ghawdex** u dik li se ssir gimgha wara lejn l-istess destinazzjoni kif ukoll il-vjagg ghal **Sqallija**. Dwar il-hargiet ta' Ghawdex, Grace Marie Mallia qalet li hemm it-tombla filwaqt li Nicholas Briffa qal li se jkun qed jisponsorja ir-*raffles*.
17. Minhabba li din is-sena se jinharq xi nar tal-art fil-festa tal-Madonna tal-Gilju, fi Triq il-Konvoj ta' Santa Marija, il-kunsillieri qablu unanimament illi jiccaqilqu l-**kabbani tal-festa** u jmorru kollha aktar 'il barra. Is-Sindku qal li f'laqgha li kellhom hu u s-SE mad-dirigenti tan-nar tal-kazin tal-Gilju, intqal illi dawn ma jistghux jaharqu aktar roti kbar fi Triq Karmenu Ciantar minhabba spejjez li kellhom jithallsu mill-kazin ghaliex xi residenzi garbu hsrat konsiderevoli minn xrar li tar fuqhom. Peress li l-posti li inghataw lill-kunsillieri mal-*agenda* ma gewx approvati kif prezentati mis-SE, dan se jerga' jressaqhom fil-laqgha li jmiss ghall-*approvazzjoni*.
18. Intant, issemma' l- **Pineapple Bar** li kunsillier qal li dan xtaq li jarma **bar barra t-triq**. Is-SE qal li l-permessi tal-KLM, huma ristretti ghal dawk tal-imwejjed u siggijiet u posti tal-kabbani u mwejjed tal-qubbajd (fil-pjazza minghajr hlas ghaliex tradizzjonali). Dawn jeskludu il-*bars*. Hawn is-SE semma' li fil-passat l-istess *Pineapple Bar* kien impedit mill-kazin li jarma l-istess siggijiet waqt il-marci u l-purcissjoni minhabba li jinsab fl-aktar parti dejqa tal-pjazza u ghalhekk post daqstant strategiku.
19. Hawn is-Sindku ghadda ghal *item* ohra tal-agenda **L-embellishment ta' Misrah il-Fidwa**, li wkoll kien relatat mal-festa tal-Madonna tal-Gilju, peress li waqt ix-xoghlijiet, l-istess kazin rama' l-antarjoli fuq il-bankina. Hu qal li dawn qed jimpedixxu x-xoghhol u kellu jiltaqa' mas-soctajiet muzikali fuq il-post malajr malajr biex jara x'jista' jsir. Nicholas Briffa qal li fil-verita' issa ma jista' jsir

xajn għaliex kien hemm qbil li dawn jibqgħu jintramaw fuq il-bankina. Charlene Zammit staqsiet kif dawn ma setgħux jigu fit-triq, filwaqt li s-Sindku qal li d-deċiżjoni kienet maqbula bejn il-kazini tal-banda. Intant it-toqob se jigu magħluqa b'għatu tal-ħadid. Hu kompli jtkellem dwar id-daħla tal-ġnien li se ssir quddiem il-ħanut tal-merċa u oħra n-naħa l-oħra tal-pjazza. Is-Sindku qal li l-arbli tad-dawl manifatturati mill-ħaddiema tal-IPSL kellhom jindifnu 'l isfel u mhux se jintrabtu bil-*flange*, filwaqt li l-globi se jissupplixxihom il-kuntrattur tal-kunsill Nexos Street Lighting. Nicholas Briffa semma' d-*dust bins* li huma għoljin hafna fil-prezz. Hu qal li se nippruvaw ukoll nagħmluhom aħna biex niffrankaw. Intant hu wera x-xewqa li l-isem tal-ġnien ikun ġnien Ongi Ongella kif ukoll biex tkun rizervata *talent area* fl-istess ġnien. Charlene Zammit għogobha hafna l-isem, iżda ma qablitx li l-isem ikun mogħti b'dan il-mod, iżda billi jkun hemm kompetizzjoni fost it-tfal biex ikun hemm proċess ta' kompetizzjoni. Hawn is-Sindku qal li m'hemmx ċans li jsir dan għax inkella niehdu hafna żmien. Intant Paul Spiteri qal li minkejja li x-xogħol hu mistenni li jitlesta sal-festa, f'każ li dan ma jseħħ, għandu jieqaf ix-xogħol fil-ġimgħa tal-festa. Is-Sindku qabel li għandu jieqaf ix-xogħol fil-ġimgħa tal-festa u jkompli wara. Il-Kunsill qabel b'mod unanimu fuq l-isem tal-ġnien.

20. Kien diskuss l-isem propost fuq l-agenda għal Triq ġdida fi Triq il-Katakombi. Grace Marie Mallia qablet ma min ipproponih, li hija residenta prospettiva, li t-triq il-ġdida fi Triq il-Katakombi tingħata l-isem ta' **Triq il-Friefet**. Dan l-isem gie approvat mill-KLM u għaldaqstant dawn l-ismijiet se jkunu proposti minn naħa tagħna lill-Kumitat tat-Tismija tat-Toroq għall-approvazzjoni.
21. Kienet approvata **ċ-ċedola tal-pagamenti** numru 481.
22. Il-**laqgħa li jmiss** se ssir bħal-llum tliet ġimgħat oħra fl-istess hin.

F'Punti oħra

23. Is-SE fakkar fil-**gabra ta' hwejjeġ użati għall-Inspire** li se ssir bil-kollaborazzjoni ta' Greenpak Co-op fil-KLM nhar is-Sibt, 31 ta' Mejju, 2014, fil-ghodu.
24. Is-Sindku semma' l-preżenza tiegħu ma' tal-**Ambaxxatur**, Maria Zammit nhar nhar it-12 ta' Mejju fil-Parlament fejn attendew għall-qari tal-ligi tal-**Vot 16**.
25. Grace Marie Mallia staqsiet jekk kienx hemm approvazzjoni fil-passat għall-**parkeġġ ta' vettura ta' persuna/i b'dizabilita'** fi Triq Valletta vicin Julvic House.
26. Għall-ilmenti li kellna fl-inħawi ta' Triq tas-Sejba minhabba **trabijiet eċċessivi**, is-Sindku qal li saru kuntatti miegħu minn Joe Zahra, sid ta' barriera li qed joperaw mhux għall-qtuġ tal-ġebel tal-franka iżda biex ifarrku l-mazkan. Hu qal li din il-persuna giet imwaqqfa milli tkompli topera mill-MEPA wara li din kienet tat twissijiet fil-passat, prinċipalment biex tieqaf l-operazzjoni tal-*crusher* li

hemm mingħajr permiss, u li qiegħed jithan iż-żrar. Hawn is-Sindku wera r-ritratti tal-MEPA li huma parti integrali mir-rapport bl-isem *Remedial Actions and Mitigation Measures*. Intant, issa l-MEPA issiġillawlu l-*crusher*. Is-Sindku qal li hu (fl-assenza tas-SE li kien qed jattendi laqgħa organizzata mill-Assoċjazzjoni tal-Kunsilli Lokali u kien l-uniku rappreżentant tal-KLM, dwar *Inclusion and Equality in the Mediterranean Region*) stieden lill-uffiċjali tal-MEPA is-Sur Gafa u Ms Andrea Zahra u lis-sid is-Sur Joe Zahra bl-avukat tiegħu Dr Stefan Zrinzo u l-Perit Paulton, u lill-impjegat Peter Caruana, biex jitkellmu halli tinstab soluzzjoni. Dan għaliex is-Sur Zahra għandu n-nies jaħdmu miegħu u issa dawn huma weqfin mix-xogħol bl-impjeg tagħhom jitwaqqaf u għaldaqstant jitnaqqar l-għixien tagħhom, filwaqt li qal li l-KLM irid jipprotegi wkoll l-interessi tar-residenti.

27. Dwar **illuminazzjoni addizzjonali tat-toroq** ġdida, issemma' *Sqaq il-Landin* minn Paul Spiteri kif ukoll l-applikazzjoni tas-Sur Gilju Ghigo fejn iċ-ċimiterju tal-Imqabba.

28. Il-laqgħa ntemmet fid-9.00pm.

Magħmula minn Anthony Bonello u approvati illum 3.6.14 minn Nicholas Briffa
Segretarju Eżekuttiv Sindku